

7 ta' Frar, 1953

Imballef

L-Onor. Dr. A. Magri, B.Litt., LL.D.

Rev. Kan. Salvatore Ellul pr. et ne.

versus :

Kan. Primiċerju Giuseppe Farrugia

**Spoll — Aperturi — Tieqa — Pussess — "Animus  
Spoliandi" — Possessorju u Petitorju —  
Art. 572 tal-Kodiċi Civili.**

Għall-azzjoni ta' spoll hu biżżejjed li l-persuna spoljata tigi mneżża' mill-pussess, "ta' liema xorta jkun". U dan jingħad mhux biss għan-natura tal-pussess, imma anki għaż-żmien. Anki pussess qasir hafna, u saħansitra pussess momentaneu, huwa biżżejjed biex jawtorizza l-azzjoni ta' spoll; b'mod li f'każ ta' attur li jippretendi li sofra spoll billi fir-rikostruzzjoni ta' bini mwaqqa' nbena hajt diviżorju li fih infethu twieqi jew aperturi oħra li jagħtu għall-fond tiegħu, li huwa jippretendi li qabel ma kienux jeżistu, mhux neċessarju li l-attur jipprova li huwa iħu jippossjedi l-fond mingħajr l-eżistenza ta' daww l-aperturi għal tletin sena, imma hu biżżejjed li jipprova li f'xi żmien daww l-aperturi nfethu mentri qabel ma kienux hemm.

Għalkemm kawża ta' spoll hi ja ta' indoli possessorja, jista' jkun neċessarju li jiġi delibat il-petitorju b'xi mod, sabiez jirriżultaw il-limiti tal-pussess ta' l-attur u t-titolu tal-konvenut—ċirkustanzi dawn li minnhom tista' tiddependi l-possibilità ta' l-azzjoni ta' spoll, u li kostantement jiw rikonozzuti bħala ammissibili anki mill-Qrati Tagħna.

Anki sempliċi privazzjoni parzjali tal-pussess tista' tammona għal

*spoll; u jekk il-konvenut li fetaħ dawk it-twieqi jippretendi li fetaħhom għax kienu hemm qabel ma gie rikostruwit il-fond, li kien imgarraf, jiġi li hu eżercita dritt li jippretendi li kellu, u allura ma jirrikorrix fih l-"animus spoliandi", li huwa mekting għall-konfigurazzjoni ta' L'ispoll.*

*Jekk, imbagħad, dawk it-twieqi nfetħax fl-istess dimensjoni li kienu qabel, din hija kwistjoni li ttorbita mill-limiti tal-kawża possessorja u tidkol fil-kamp petitorju; għax il-petitorju fl-azzjoni possessorja jkun gie sempliċement delibat.*

Il-Qorti — Rat iċ-ċitazzjoni li biha l-atturi, prevja kwalkwe dikjarazzjoni opportuna, u wara li jsiru l-provvedimenti li jkun hemm bżonn, peress illi l-atturi kama l-proprietarji tal-fondi 7 u 7A. Desain Street, Vittoriosa, u l-konvenut proprietarju, flimkien ma' oħrajn (almenu kif allega fil-kontrotest tal-21 ta' Ottubru 1952—dok. A) tad-djar numru 17, 18 u 19 Saint George Street, Vittoriosa, li jinsabu wara l-fondi ta' l-atturi; u peress illi fir-rikonstruzzjoni tal-fond ta' Saint George's Street il-konvenut ikkommetta spoll privileggjat u reċenti, billi fforma fil-hajt doppju li jiddividihom mill-fondi ta' l-atturi, b'għoli ta' żewġ filati u wisa' ta' ċirka pied u nofs, żewġ twieqi fil-pjan ta' fuq il-pjan terren, mentri dawk it-twieqi qatt ma kienu jeżistu qabel il-gwerra, għalkemm seta' kien hemm żewġ ventjeri (rewwiehat) ta' dimensjoni ferm iżgħar; talbu li (1) il-konvenut jiġi kundannat li jerga' jagħlaq iż-żewġ twieqi fuq imsemmija minnu mistuħa anqas minn ħmistax-il-gurnata ilu, fil-waqt li huwa kien diġà bena l-istess hajt għoli ta' tliet sulari bla ma kien għamel ebda apertura fl-istess hajt fin-naħa ta' fejn dan l-aħħar fetaħ l-istess twieqi, u b'dan il-mod jirreintegra l-atturi fil-pussess tal-fond tagħhom; (2) u f'każ li dan ix-xogħol ma jsirx fiż-żmien li tagħtih din il-Qorti għall-fini ta' l-ewwel domanda, l-atturi jiġu awtorizzati li jagħmlu huma dan ix-xogħol, taħt id-direzzjoni ta' perit li jiġi nominat u a spejjeż tal-konvenut. Bl-ispejjeż tal-gudizzju, kompriżi dawk tal-protest tal-20 ta' Ottubru 1952, u bl-ingunzjoni lill-imħarrek biex jagħti s-subizzjoni tiegħu;

Rat in-nota ta' l-eċċezzjonijiet tal-konvenut, li biha eċċepixxa li d-domandi huma nfondati, għaliex it-twieqi kienu jeżistu qabel ma nbena l-fond, u għalhekk huwa kellu d-dritt

jerga' jagħmilhom; u fi kwalunkwe każ ma hemm ebda spoll, u mhux eżerċitabili l-azzjoni ta' l-attur;

*Omissis;*

Ikkunsidrat;

Illi l-atturi qegħdin jeżerċitaw l-azzjoni privileġġjata hekk imsejha "di spoglio rae me", kontemplata fl-art. 572 tal-Kodiċi Ċivili;

Illi rekwiżiti ta' dina l-azzjoni huma:— (1) Li hija tigi eżerċitata fi żmien xahrejn mill-ispoll; (2) li min jippretendi li sofra spoll ikollu l-pussess tal-ħaġa; (3) u li l-konvenut ikun għamel spoll;

Illi rigward l-ewwel rekwiżit ma jidherx li hemm kontestazzjoni.....;

Illi kwantu għat-tieni rekwiżit, il-pussess tal-ħaġa f'min isofri l-ispoll jista' jkun ta' kwalunkwe xorta, saħansitra sempliċement materjali u ta' natura prekarja. Fil-każ taġġna, l-atturi qegħdin jinwokaw favur taġġhom, mingħajr kontestazzjoni, pussess b'titolu ta' proprjetà, peress li l-fondi nri. 7 u 7A. Desain Street, Vittoriosa, li fuqhom il-konvenut fetaħ l-aperturi in kwistjoni, huma proprjetà ta' l-atturi;

Illi l-konvenut, per mezz tad-difensur tiegħu, sostna fid-dibattitu orali li mhux kull xorta ta' pussess, anki ta' durata qasira, huwa suffiċjenti għal dina l-azzjoni; u ppretenda li jrid ikun pussess ta' mhux anqas minn tletin sena; fis-sens li, b'ix l-atturi jkunu jistgħu jirritjenu ruħhom spoljati minn dawk l-aperturi, hemm bżonn li huma jippruvaw li huma kienu ilhom jippossjedu l-fond taġġhom liberu għal żmien tletin sena. Din il-pretensjoni hija evidentement inammissibili, peress li, skond l-art. 572 fuq citat, għall-azzjoni ta' spoll biżżejjed li l-persuna tkun imneżża' mill-pussess, "ta' liema xorta jkun"—fit-test originali taljan "possesso qualunque esso sia" (art. 230 Ord. VII ta' l-1868); jiġifieri mhux biss kwantu għan-natura tiegħu, imma anki għaž-żmien. "Questa azione", irriteniet il-Kassazzjoni ta' Napli fil-kawża "Pantalone utrinque", deċiża fit-30 ta' Ġunju 1869, "si dà a chiunque sia stato spogliato di un possesso qualunque, senza che occorra conoscere nè il tempo dal quale lo spogliato riteneva la cosa, nè il titolo in virtù del quale possedeva" (Bettini, Giurisp. Italiana, 1862,

I, § 652). Anki pussess qasir hafna, u saħansitra pussess momentaneu, huwa biżżejjed biex jawtorizza l-eżerċizzju ta' din l-azzjoni (Fadda, Giurisp. Cod. Civ. Ital., art. 695-697, nri. 117, 119, u 167). Konsegwentement anki jekk jirriżulta li l-atturi ma pposedewx għal tletin sena l-fondi tagħhom mingħajr iż-żewġ aperturi in kwistjoni, biżżejjed għalihom li f'xi żmien dawn l-aperturi nfethu mentri qabel ma kienux hemm, biex l-atturi jkunu jistgħu jesperixxu l-azzjoni odjerna;

Ili, għalkemm il-kawża hija ta' indoli possessorja, kien però necessarju li jiġi b'xi mod delibat il-petitorju, sabiex jirriżultaw il-limiti tal-pussess ta' l-atturi u t-titolu tal-konvenut — ċirkustanzi li minnhom tista' tiddependi l-possibilità ta' din l-azzjoni, u li kostantement ġew rikonoxxuti bħala ammissibili anki mill-Qrati Tagħna (Kollez. XXIV—I—451; XXXIII—I—173);

Ili dana r-rifless iwassalna biex nikkunsidraw l-aħħar u l-aktar element importanti ta' dina l-azzjoni, jiġifieri jekk il-ftuh taż-żewġ aperturi fil-hajt diviżorju bejn iż-żewġ proprjetajiet jikkostitwix, taht iċ-ċirkustanzi, spoll skond il-liġi;

Ili fil-kliem tal-Pacifici Mazzoni, "spoglio è qualunque atto arbitrario che per forza privata si compia contro la volontà dello spogliato" (Istituzioni, Vol. II, § 52); u skond l-art. 572 għa' citat, trid il-persuna tiġi, bil-vjolenza jew bil-moħbi, imnezza' mill-pussess. Id-difensur tal-konvenuti jippretendi li jrid ikun hemm privazzjoni totali tal-pussess, u mhux semplici vjolazzjoni jew privazzjoni parzjali, bħalma hija talvolta s-sogġezzjoni derivanti mill-ftuh taż-żewġ aperturi in kwistjoni. Dina l-pretensjoni, però, ma hix aċċettabili. Difatti, ir-reintegrizzjoni ta' l-ispoll hija intiż, biex tirreprimi offiża lill-ordni publiku magħmula minn min juża l-vjolenza jew, bħal halliel, jaġixxi bil-moħbi. Fuq dana r-rifless, skond ir-Riċi, "qualunque sia il risultato degli atti violenti o clandestini, importino cioè la privazione totale o parziale del possesso, vi ha sempre spoglio, dappoichè nell'un caso e nell'altro vi è attentato alla sicurezza sociale, e quindi nell'un caso e nell'altro vi è ragione di far valere la reintegranda, che è il rimedio apprestato dalla legge ad impedire che l'individuo, surrogandosi al magistrato, si renda giustizia da sè" (Corso

Teorico-Pratico di Diritto Civile, Vol. V, § 103, pag. 169). Liema interpretazzjoni giet adottata anki mill-Qrati Taghna, li ddefinew spoll kull meta jkun hemm invazzjoni jew restrizzjoni tal-pussess ta' hadd ieħor, kontra jew mingħajr il-kunsens tal-pussessur (Kollez. XX—II—368); kif ukoll fil-każ, analogu għal dak in kwistjoni, ta' ftuħ ta' twieqi u aperturi għal fuq il-proprietà ta' hadd ieħor (Kollez. XXXIII—I—173);

Illi, assodat li anki sempliċi privazzjoni parzjali tal-pussess ta' tammonta għal spoll, hemm bżonn li jiġi eżaminat jekk il-konvenut, meta għamel iż-żewġ aperturi in kwistjoni, inkorriex fis-sanzjonijiet ta' l-art. 572 fuq citat. Huwa ma jikkontestax li fe'ah dawk l-aperturi; iżda jgħid li fetahhom għax kienu hemm sa minn qabel ma l-post iġġarrat bil-gwerra, u konsagwentement huwa eżerċita dritt li kellu, u ma kienx hemm fih l-"animus spoliandi", li hu meħtieġ għall-konfigurazzjoni ta' l-ispoll. Biex iostni dana d-dritt il-konvenut għieb bħala xhieda.....;

Illi l-Qorti hija persważa bl-eżistenza ta' dawn l-aperturi, u toqgħod iżjed fuq ix-xhieda ta' l-inkwilini li kienu jaraw mill-viċin u talvolta jif'hu u jgħalqu dawk l-aperturi.....;

Illi, del resto, anki l-atturi jissospettaw bl-eżistenza ta' dawn l-aperturi, tant li fil-premessi ta' citazzjoni ddikjaraw li "seta' kien hemm żewġ ventjeri (rewwiehat) ta' dimensjoni ferm iżgħar", jiġifieri dawk in kwistjoni;

Illi, taht dawn iċ-ċirkustanzi, il-konvenut, meta rega' fetah dawk l-aperturi, kien fil-limiti almenu tal-pussess tiegħu, u b'hekk huwa ma kellux l-"animus spoliandi". Hawn ta' min jipproduċi, f'dan ir-rigward, l-insenjament ta' Carmelo Belfiore:— "Per lo spoglio..... occorre che ci sia l'animus, l'intenzione di spogliare del possesso colui che lo detiene; senza quest'animus, anche se sia verificato materialmente uno spoglio violento o clandestino, non si dà adito alla azione di reintegrazione..... Lo spoglio, infatti, non è che la sostituzione violenta o clandestina del possesso proprio o di altri a quello della persona che ne viene privato; senza l'intenzione di attentare all'altrui possesso per sostituirvene un altro, non vi ha spoglio". U aktar 'il quddiem l-istess

awtur ighid:— "Essendo lo spoglio violento la privazione arbitraria del possesso..... non si versa in tema di spoglio quando trattasi di un atto compiuto nei limiti del proprio possesso. L'esercizio del proprio possesso, 'jus possessionis', non è un fatto arbitrario..... giacchè anche in materia di possesso non è meno evidente l'efficacia del principio relativo al diritto 'qui suo jure utitur nemini facit injuriam'" (Digesto Italiano, Reintegrazione (azione di), nri. 25 u 26). F'dan is-sens huwa l-insenjament ta' Pacifici Mazzoni (op. cit. § 52). Liema principju gie anki applikat mill-Qorti ta' l-Appell tar-Regina fil-kawża "Grazia Psaila vs. Francesco Psaila et.", deciza fil-11 ta' Marzu 1946;

Illi lanqas ma jista' jinghad li l-konvenut agixxa bil-mohbi; għaliex kollox hu għame! fil-beraħ u b'mod li l-atturi setgħu jarawh liberament;

Illi fid-dibattitu orali gie sottomess mid-difensur ta' l-attur li, fi kwalunkwe eventwalià, għandu jigi eżaminat jekk l-aperturi kienux daqs dawk tal-lum jew iżghar; iżda l-Qorti mhijiex sejra tidhol f'dina l-kwistjoni, peress li, kif gie osservat fuq, il-petitorju gie f'dina l-kawża sempliċement delibat, u għalhekk id-dimensjonijiet ta' dawk l-aperturi u dettalji oħra relattivi jeżorbitaw mill-limiti tal-kawża possessorja;

Għal dawna l-motivi;

Tiċħad id-domandi ta' l-attur;

L-ispejjeż, in vista tač-cirkustanzi tal-każ, jithallsu żewġ terzi mill-konvenut u t-terz l-ieħor mill-atturi; li favor tagħhom tibqa' riżervata kull azzjoni oħra "si et quatenus".